



# देवी अहिल्या विश्वविद्यालय, इन्दौर

## प्रेस-विज्ञप्ति

इन्दौर 06 जुलाई 2024। शिक्षा मंत्रालय, नई दिल्ली द्वारा "स्वयम् (SWAYAM)" प्लेटफार्म के माध्यम से मैसिव ओपन आनलाईन कोर्सेस (MOOCs) को प्रमुखतः शिक्षकों एवं विद्यार्थियों तथा आम जनमानस हेतु संचालित किया जा रहा है। इस संदर्भ में 6 पाठ्यक्रमों का निर्माण ई.एम.आर.सी. देवी अहिल्या विश्वविद्यालय, इन्दौर द्वारा किया गया है।

जो इस प्रकार हैं—

- बेसिक्स ऑफ फोटोग्राफी,
- इनकम टैक्स लॉ एण्ड प्रैक्टिस,
- कम्प्यूटर फंडामेंटल्स,
- इंटरोडक्शन टू एडवर्टाईजिंग,
- सोशियोलॉजी ऑफ किनशिप,
- बेसिक्स ऑफ डिजिटल मार्केटिंग।

ये 6 पाठ्यक्रम दिनांक 11 जुलाई 2024 से प्रारंभ हो रहे हैं एवं इनके लिए रजिस्ट्रेशन जारी है। इन पाठ्यक्रमों के अध्ययन हेतु पूरे देश से भारी संख्या में विद्यार्थियों ने रजिस्ट्रेशन कराया है।

इन पाठ्यक्रमों के माध्यम से अध्ययन हेतु इच्छुक विद्यार्थी व अन्य कोई भी 'स्वयम पोर्टल' [www.swayam.gov.in](http://www.swayam.gov.in) पर जाकर **निशुल्क रजिस्ट्रेशन** कर सकते हैं। रजिस्ट्रेशन के पश्चात ही कोई भी इन पाठ्यक्रमों के अध्ययन की सुविधा प्राप्त कर सकता है। **रजिस्ट्रेशन की अंतिम तिथि 31 अगस्त 2024 है।** सफलतापूर्वक पाठ्यक्रम को पूर्ण करने के पश्चात प्रमाण-पत्र भी प्रदान किये जाएंगे। यहाँ उल्लेखनीय है कि 'मूक्स' के माध्यम द्वारा पाठ्यक्रम करने की प्रक्रिया पूर्णतः निशुल्क है। परंतु प्रमाण-पत्र प्राप्त करने हेतु रु. 1000/- (सामान्य वर्ग हेतु) एवं रु. 500/- (आरक्षित वर्ग हेतु) का शुल्क देय होगा।

इन ऑनलाईन पाठ्यक्रमों के संबंध में देवी अहिल्या विश्वविद्यालय की कुलगुरु प्रो. रेणु जैन का कहना है "हमारा विश्वविद्यालय इस राष्ट्रीय स्तर की परियोजना में शामिल होकर एक महत्वपूर्ण योगदान कर रहा है। यह पाठ्यक्रम हमारे विश्वविद्यालय व अन्य विश्वविद्यालय के विद्यार्थियों के लिये उपयोगी होंगे, ऐसा मेरा विश्वास है।"

ईएमआरसी के निदेशक डॉ. चन्दन गुप्ता का विद्यार्थियों को संदेश है कि वे इन ऑनलाईन पाठ्यक्रमों में पंजीयन कराकर अधिक से अधिक इसका लाभ उठायें।

डॉ. चन्दन गुप्ता  
मीडिया प्रभारी